

فتاویٰ تانار خانہ

ہندوستان کے نیک دل اور علم و علمائے تعلق رکھنے والے ملوک و امرا کے زمانے میں جو علمی اور فقہی کتابیں ضبط تحریر میں لائی گئیں، ان میں فتاویٰ تانار خانہ کو بڑی اہمیت حاصل ہے۔ یہ فتاویٰ تین جلدوں میں مرتب کیا گیا اور یہ اسلامی ہندوستان کا وہ فقہی ذخیرہ ہے، جس کی ضخامت و حجم اور تفصیلات مسائل کے بارے میں مثال نہیں ملتی۔ افسوس ہے یہ عظیم الشان سرمایہ فقہ، صرف تاریخ کی زینت بن کر رہ گیا ہے، مکمل صورت میں کہیں موجود نہیں۔ جہاں تک ہمیں معلوم ہو سکا ہے پوری دنیا کے صرف پانچ کتب خانوں میں یہ کتاب موجود ہے اور وہ بھی ناقص اور نامکمل شکل میں۔!

۱۔ اس کا ایک نسخہ حیدر آباد (دکن) کے کتب خانہ آصفیہ میں ہے۔ یہ نسخہ پہلی سے نویں جلد تک مسلسل نو جلدوں پر مشتمل ہے اور یہی نسخہ سب سے زیادہ ضخیم ہے۔

۲۔ کتب خانہ خدیوہ مصر میں بھی اس کے کچھ نسخے موجود ہیں۔ ان میں سے چوتھی جلد نور محمد نویری کے ہاتھ کی لکھی ہوئی ہے جو ۸۶۲ھ کی مکتوبہ ہے۔ اس سے معلوم ہوتا ہے کہ ہندوستان کی یہ تصنیف نویں صدی ہجری میں عالم اسلام میں پہنچ چکی تھی۔

۳۔ کتب خانہ رام پور میں اس کی دو جلدیں ہیں۔ پہلی ۸۵۶ صفحات پر مشتمل ہے جو کتاب الطہارۃ سے کتاب الوقف تک کے ابواب کو محیط ہے۔ دوسری جلد ۸۲ صفحات کو محتوی ہے۔ اس میں کتاب الکفالة سے آخر کتاب الوصایا تک کے مضامین بیان کیے گئے ہیں۔ ان دونوں جلدوں کی تقطیع بڑی اور خط نستعلیق ہے۔

۱۔ فہرست کتب خانہ آصفیہ - ج ۲ - ص ۱۰۵۳، ۱۰۵۴

۲۔ فہرست مخطوطات کتب خانہ خدیوہ مصر - ج ۲ - ص ۸۷

۳۔ فہرست کتب عربیہ - ج ۲ - ص ۴۱۲

۴۔ کتب خانہ بانکی پور میں اس کی تین جلدیں ہیں۔ پہلی جلد کا نمبر ۱۵۷۱ ہے جو کتاب الرضاع کے کچھ حصوں پر ختم ہوتی ہے۔ ایک اور جلد تین حصوں میں منقسم ہے۔ پہلا حصہ کتاب البیوع سے متعلق ہے۔ اس کے آخری حصے ۹۶۴ھ کے کتابت شدہ ہیں۔ ان میں کتاب الصرف، کتاب الطلاق، کتاب الحدود، کتاب اللقیط، کتاب الآبان، کتاب المفقود، کتاب الشکر اور کتاب الوقف شامل ہیں۔ پہلی جلد کا ایک اور نسخہ کتاب الحج تک ہے۔ اس کے سرورق کی ایک تعلیق ہے جو ۱۱۵۲ھ کی کتابت شدہ ہے۔ معلوم ہوتا ہے یہ نسخہ حافظ عبدالحق حیدر آبادی کی ملکیت میں رہ چکا ہے۔ نیز مفتی عبدالرحیم کی ایک مہر ۱۱۸۶ھ کی اس پر چسپاں ہے۔

۵۔ کشف الظنون میں حاجی خلیفہ نے بھی اس کا ذکر کیا ہے جس کا مطلب یہ ہے کہ یہ کتاب ترکی میں بھی موجود ہے۔ حاجی خلیفہ نے "تآر خانہ فی الفتاویٰ" کے ذیل میں اس کا ذکر کیا ہے۔ حاجی خلیفہ نے یہ بھی بتایا ہے کہ امام ابراہیم بن محمد الحلی (متوفی ۹۵۶ھ) نے ایک جلد میں اس کی تلخیص کی اور اس سے باقاعدہ حوالہ کتب کے ساتھ وہ نادر اور کثیر الوقوع مسائل منتخب کیے جو متداول کتابوں میں نہیں ہیں۔ الفاظ یہ ہیں:-

ثم ان الامام ابراہیم بن محمد الحلی المتوفی سنة ست وخمسين وتسماثة لخمسة في مجلد وانتخب منه ما هو غريب او كثير الوقوع وليس في الكتب المتداولة والتزم بتصريح اسامی الكتب وقال متى اطلق الخلاصة فالمراد بها مشرح التهذيب واما المشهورة فتعید بالفتاویٰ۔

برٹش میوزم کے ایک مجموعہ میں منہاج البیان نام کی ایک کتاب کے اقتباسات کے ساتھ الفتاویٰ التآر خانہ کے اقتباسات بھی دیے گئے ہیں۔ اس مجموعہ کا نمبر ۱۱۹۹ ہے۔

آغاز

بانکی پور کالکشن کے مطابق فتاویٰ تآر خانہ کا آغاز ان الفاظ سے ہوتا ہے۔

۱۔ فہرست مخطوطات بانکی پور ج ۱۹ ص ۱۶، ۱۵

۲۔ کشف الظنون المجلد الاول کالم ۲۶۸ (مطبع بیہ ۱۹۳۱ء - ۱۳۶۰ھ)

۳۔ منیر فہرست مخطوطات بانکی پور ج ۱۹ ص ۱۶، ۱۵

الحمد لله الذي صير الفقهاء انجمًا لا هتك امر ومحمد ربنا على ما استبحر
عليتنا من العطاء - الخ

مآخذ اور علامات

نیز مقدمہ کتاب سے اخذ کر کے فہرست مخطوطات میں فتاویٰ کے مآخذ سے متعلق ۲ کتابوں کے نام درج کیے گئے ہیں۔ حاجی خلیفہ نے بھی فتاویٰ کے مآخذ کا ذکر کیا ہے اور کسی کتاب کے حوالہ کے لیے مصنف نے جو علامت مقرر کی ہے اس کی بھی وضاحت کی ہے۔ لکھا ہے:

جمع فيه مسائل المحيط البرهاني والذخيرة والخانية والظهيرية وجعل الميم علامة
للمحيط وذكر اسم الباقي وقدم بابا في ذكر العلم ثم رتب على ابواب الهداية - ۱۷
یعنی مصنف فتاویٰ نے اس میں المحيط البرہانی، ذخیرہ، خانہ اور ظہیریہ کے مسائل جمع کیے ہیں۔ المحيط
کے لیے میم کی علامت مقرر کی ہے اور باقی کتابوں کے نام لکھے ہیں۔ شروع میں ایک باب علم کے بیان
کے بارے میں تحریر کیا ہے اور کتاب ابواب ہدایہ کی ترتیب کے مطابق مرتب کی ہے۔

کتاب کا نام

اس کتاب کا نام فتاویٰ تاتارخانیہ بھی ہے، زاد السفر بھی ہے اور زاد المسافر بھی۔! ایک جگہ حاجی
خلیفہ نے "زاد المسافر فی الفروع" بھی لکھا ہے

تاتارخانیہ فی الفتاویٰ لامام الفقیہ عالم بن علاء الحنفی وهو کتاب عظیم فی مجلدات - ۱۸
یعنی فتاویٰ کے سلسلے میں ایک کتاب تاتارخانیہ ہے جو امام وفقیہ عالم بن علاء حنفی کی تصنیف ہے
اور یہ ایک ضخیم کتاب ہے جو کئی جلدوں میں پھیلی ہوئی ہے۔
اس کے بعد لکھا ہے:

وذكر انه اشاد الى جمعه الخان الاعظم تاتارخان وسمي اسمه ولذلك
اشتهر به وقيل انه سماه زاد المسافر - ۱۹

۱۷ فہرست مخطوطات بائیں پور ۱۹ ج ۱۵ ص

۱۸ کشف الظنون ج ۱ کالم ۶۸

یعنی کہا جاتا ہے کہ یہ خانِ اعظم تاتار خاں کے ایما و اشارہ سے معرض ترتیب میں لائی گئی۔ یہ کتاب چونکہ کسی نام سے موسوم نہیں کی گئی، لہذا تاتار خانیہ کے نام سے مشہور ہو گئی۔ یہ بھی کہا جاتا ہے کہ مصنف کتاب نے اس کو زاد المسافر کے نام سے موسوم کیا تھا۔

حاجی خلیفہ نے زاد المسافر کے ذیل میں بھی اس کا ذکر کیا ہے۔ مرقوم ہے۔

زاد المسافر فی الفروع — وهو المعروف بالفتاوی التاتار خانیہ، لعالم بن علاء الخنفی المتوفی سنۃ ۸۶۲ و ثمانین و مائتین انتخبہا ابراہیم بن محمد الحلبی اولہ الحمد للہ رب العلمین علیہ

یعنی زاد المسافر فقہ کے موضوع پر مشتمل ہے اور فتاوی تاتار خانیہ کے نام سے معروف ہے۔ عالم بن علاء خنفی کی تالیف ہے جو ۸۶۲ھ میں فوت ہوئے۔ ابراہیم بن محمد حلبی نے اس کی تلخیص کی جس کا آغاز الحمد للہ رب العالمین کے الفاظ سے ہوتا ہے۔

معلوم ہوتا ہے کہ کتاب کا اصل نام ”فتاوی تاتار خانیہ“ نہیں تھا بلکہ مصنف نے اس کا نام ”زاد المسافر“ رکھا تھا پھر مصنف اور تاتار خاں کے درمیان علمی سطح کے تعلقات پیدا ہو گئے جو آہستہ آہستہ دوستانہ تعلقات میں بدل گئے، ان تعلقات کی بنا پر مصنف نے مقدمہ کتاب میں بھی تاتار خاں کا ذکر کیا اور کتاب بھی اس کے نام سے منسوب کر دی۔

مصنف

سوال یہ ہے کہ کتاب کا اصل مصنف کون ہے اور اس کا علمی پایہ کیسا ہے؟ مصنف کا نام مولانا عالم بن علاء اندریتی ہے اور ان کا دائرہ علم و فضل بہت وسیع ہے۔ اس سلسلے میں نزہۃ الخواطر میں گلزار ابرار کے حوالے سے جو کچھ لکھا گیا ہے، اس کا ترجمہ یہ ہے۔

شیخ، امام، عالم کبیر فرید الدین عالم بن علاء خنفی اندریتی فقہ، اصول اور عربی ادبیات کے ماہر و بالکمال

۱۔ کشف الظنون ج ۲ کالم ۹۴۷

۲۔ عالم بن علاء کا سن وفات ۸۶۲ھ غلط درج ہو گیا ہے صحیح بات یہ ہے کہ ان کا سن وفات ۸۶۲ھ ہے مخطوطہ چونکہ نقل در نقل ہوتا رہا اس لیے ممکن ہے صاحب کشف الظنون نے اس کو ۸۶۲ھ سے ۸۶۱ھ یا ۸۶۰ھ میں تصحیف کر دیا ہو۔ مصنف موصوف کو نقلی تساہل ہو گیا ہو۔

علماء میں سے تھے۔ انھوں نے ۷۷۷ھ میں زادِ سفر کے نام سے ایک کتاب تصنیف کی جو امیر تارخان کے نام پر فتاویٰ تارخانہ کے نام سے موسوم کی۔ (بادشاہ ہند) فیروز شاہ تغلق چاہتا تھا کہ یہ کتاب اس کے نام سے منسوب کی جائے لیکن چونکہ مصنف کتاب مولانا عالم بن علا اور تارخان کے درمیان گہرے دوستانہ مراسم تھے لہذا مصنف نے بادشاہ کی یہ درخواست منظور نہ کی۔

نزہۃ الخواطر میں مصنف فتاویٰ مولانا عالم بن علا کے سال وفات کے بارے میں وضاحت کی گئی ہے اور لکھا ہے:

وانت تعلم ان ما ذکرنا من سنة وفاته لعله المتيسر عليه عدد السبع
بالاثنين لانها متقاربان في الشكلى فالمطنون انه توفي سنة ست وثمانين
وسبع مائة۔

یعنی مصنف کے سال وفات کے بارے میں (حاجی خلیفہ کو) سبع (سات) اور اثنین (دو) کے عدد میں التباس پیدا ہو گیا ہے۔ اس لیے کہ یہ دونوں عدد شکل و صورت میں باہم ملتے جلتے سے ہیں۔ ورنہ غیب یہ ہے کہ ان کی وفات ۷۸۶ھ میں ہوئی۔

امیر تارخان

اب سوالی یہ ہے کہ امیر تارخان کون تھا۔ ۹۰ فیروز شاہ تغلق کے دربار میں کس طرح پہنچا اور اس کا علمی دنیا میں کیا مقام ہے؟ اس کے بارے میں فیروز شاہی میں سراج عقیف نے ”خان اعظم تارخان“ کے عنوان سے جو کچھ لکھا ہے وہ یہ ہے۔

”نقل ہے کہ خان اعظم خدا کی درگاہ میں بندہ مقبول اور بادشاہ کا دست گرفتہ صاحبِ سیف و قلم تھا۔ واضح ہو کہ یہ امیر بہ اعتبارِ نسل ترک تھا۔

معتبر روایت ہے کہ سلطان غیاث الدین تغلق کے عہدِ حکومت میں خراسان کے ایک صاحبِ جاہ و حشم فرماں روا نے ملتان اور دیپال پور پر حملہ کر کے اس نواح کو تاخت و تاراج کیا۔ یہ (حملہ آور) بادشاہ اپنی ایک زوجہ پر جو بے حد صاحبِ حسن و جمال تھی اس درجہ شیدا تھا کہ اس کو گھبی ... اپنے سے جدا نہیں کر سکتا تھا۔ اس مہم میں یہ زوجہ بادشاہ کے ہمراہ تھی اور حاملہ تھی۔ ملتان و دیپال پور میں قدم رکھتے ہی اس بیگم کے بطن سے

پچھلے ہوا اتفاق سے اس شب سلطان تغلق نے خراسانی لشکر پر شب خون مارا اور قتل عام شروع کر دیا۔ خراسانی لشکر نے شکست کھائی اور ہر شخص نے راہ فرار اختیار کی اور پریشانی کے عالم میں اس بچے کو گہوارہ میں چھوڑ دیا۔ سلطان تغلق کا لشکر مال غنیمت کو ہر جانب تلاش کر رہا تھا کہ ان کی نظر اس گہوارہ پر پڑی۔ گہوارہ صبح بچے کے بادشاہ کے روبرو لایا گیا۔ سلطان تغلق نے اس نوزائیدہ بچے کو دیکھ کر بے حد پسند کیا۔ بادشاہ نے اس خوش نصیب بچے کی بجائے فرزند کے پرورش شروع کی۔

سلطان تغلق نے اس فرزند کو تاتار ملک کے نام سے موسوم کیا جو اس عہد میں خورد سال تھا۔ یہ بچہ جوان ہوا اور سلطان محمد تغلق کے عہد حکومت میں جوان ہو کر مشہور زمانہ ہوا۔ یہ لڑکا دلاوری و زور آزمائی اور شجاعت و بہادری میں یکتائے زمانہ ہوا اور محمد تغلق کے عہد حکومت میں لشکر کشی و فتوحات ملکی میں ناوبر روزگار خیال کیا جانے لگا۔ اس شخص نے اپنے زور بازو سے بہترین ممالک فتح کیے۔

معتبر روایت ہے کہ ایک وقت سلطان محمد تاتار ملک سے اتر رہا ہوا اور اس نے اس امیر کو بڑے الفاظ سے یاد کیا اور تاتار ملک کو اپنے سے جدا کر کے دور روانہ کر دیا۔ تاتار ملک نے چند اشعار نظم کر کے بادشاہ کے حضور روانہ کیے۔ سلطان محمد نے یہ اشعار دیکھ کر بے حد تعریف کی اور تاتار ملک کو اپنے حضور میں طلب کر کے اس پر انتہائی نوازش فرمائی۔

فیروز شاہی عہد میں اس امیر کو تاتار خاں کا خطاب عطا ہوا اور چتر قطیفہ کے عطیہ سے سرفراز فرمایا گیا۔ اس پر مستر اد نوازش یہ ہوئی کہ چتر کے اوپر بجائے ہمارے زریں کے زریں طاس لکھا گیا جو حضرات سلطین کے لیے مخصوص ہے۔ فیروز شاہ صحن گلبن کے محل میں دوبار کرتا اور بادشاہ کے دائیں جانب جو درزاکے لیے مخصوص ہے، تاتار خاں کو جگہ عطا ہوئی اور بادشاہ کے بائیں جانب خان جہان مقبول کی جگہ مقرر ہوئی۔ اگرچہ خان جہان مقبول وزیر تھا لیکن بادشاہ کے دائیں جانب تاتار خاں ہی کو جگہ عنایت ہوئی تھی۔ تاتار خاں کی رحلت کے بعد یہ جگہ خاں جہان مقبول کو عطا ہوئی۔

فیروز شاہ کو تاتار خاں پر کئی اعتماد تھا اور بادشاہ امور ملکی میں ہمیشہ تاتار خاں سے مشورہ لیا کرتا تھا اور اس امیر کی رائے کے مطابق مہاتر ملکی کو فیصل کرتا اور ان کی بابت احکام جاری کرتا تھا۔

خان مذکور بادشاہ کا بھی خواہ اور خیر اندیش تھا اور اس کی فطرت بے حد عمدہ و سلیم واقع ہوئی تھی۔ اللہ تعالیٰ نے اس امیر کو بے شمار عطا کیا اور اس کی

تاجار خاں نے توفیقِ الہی سے ملک جہاز کا سفر کیا اور حرمین شریفین کی زیارت کے بعد ہندوستان واپس آیا۔ اس امیر کی صحبت میں ہمیشہ علما و فضلا کا جمع رہتا اور تاجار خاں اس مقعد سے گروہ کی عزت کرتا تھا۔ تاجار خانی جو بہترین و مشہور زمانہ تفسیر ہے۔ اسی امیر کی جمع کردہ ہے۔

معتبر روایات کا بیان ہے کہ تاجار خاں نے ارادہ کیا کہ ایک مفصل تفسیر ترتیب دے۔ اس امیر نے تمام تفاسیر جمع کیں اور علمائے ایک جماعت کو جمع کر کے تمام ائمہ تفاسیر کے اختلافات نقل کر کے ہر ایک اہمیت کے متعلق تمام اقوال اپنی تفسیر میں جمع کیے۔ تاجار خاں نے اس تفسیر کے جمع کرنے میں دل و جان سے کوشش کی اور ہر اختلاف کا حوالہ دے کر صاحبِ تفسیر کے نام کی تصریح کر دی۔ ہم کہہ سکتے ہیں کہ دنیا کی تمام تفاسیر اس ایک کتاب میں جمع ہو گئی ہیں۔ یہ تفسیر مرتب ہوئی اور تاجار خاں نے اس کو تفسیر تاجار خانی کے نام سے موسوم کیا۔ اسی طرح خانِ اعظم نے ایک مجموعہ فتاویٰ بھی مرتب کیا جس کی ترتیب یہ ہے کہ پہلے شہرِ دہلی کی تمام کتبِ فتاویٰ جمع کیں اور اس کے بعد خود ایک نسخہ ترتیب دیا جس میں ہر مسئلہ و ہر حکم میں مفتیانِ شرع کے اختلافات نقل کیے اور مفتی کے اختلاف کو صاحبِ فتویٰ کی طرف منسوب کر کے فتویٰ اور مفتی کی صراحت کر دی۔ یہ مجموعہ تقریباً تیس جلدوں میں مرتب ہوا۔

تاجار خاں علمِ شریعت میں مرتبہ عالی رکھتا تھا اور شریعت کے اتباع و تبحر سے طریقت اور طریقت سے علمِ حقیقت کی بارگاہ میں باریاب ہوا۔ اس امیر نے ان تینوں علوم کے نکات و معارف حاصل کرنے کی بے حد کوشش کی۔

تاجار خاں نے شوقِ طلب میں نروبانِ عشق میں قدم رکھا اور اللہ تعالیٰ نے اپنے فضل و کرم سے ابوابِ عشق اس کے قلب پر وا کر دیے۔

مختصر یہ کہ خانِ اعظم، خانانِ معظم، عالمِ دین، حاجی و نمازی تاجار خاں کو احکامِ شریعت کا بے حد لحاظ تھا۔ یہ امیر قوانینِ شریعت سے سرمو تجاوز نہ کرتا تھا اور سفر و حضر ہر حالت میں شریعت پر کار بند رہتا تھا۔ خانِ اعظم لشکر کشی کے لیے روانہ ہوتا تو کنیزانِ حرم کے ہمراہ لے جانے میں دیگر امرا کی تقلید نہ کرتا۔ دیگر ملوک و خانان کا دستور تھا کہ اپنی کنیزوں کو اپنے برابر رکھتے تھے جو سفر میں ان کے ہم عنان چلتی تھیں لیکن تاجار خاں نے اپنے حرم کو کبھی گھوڑے پر سوار نہیں کیا بلکہ ایک گاڑی تیار کرائی اور اسی میں کنیزوں کو سوار کیا۔ اس گاڑی کو ہندی میں بھوکھڑا کہتے ہیں۔ اس گاڑی کو تخت پوش

اس کو دیا تھا اور ان کو حجرہ کے مانند بنا کر مقفل کر دیا تھا تاکہ نا محرم کی نظر ان پر نہ پڑے۔ کس درجہ احتیاط تھی جس کی تعریف نہیں ہو سکتی۔

غرض اس امیر کے تمام افعال پسندیدہ تھے اور اللہ تعالیٰ نے اس کو ہر طرح کی خوبی سے آراستہ فرمایا تھا۔ تاتار خاں نے جلوس فیروز شاہی کے چند سال بعد وفات پائی، پہلے نذر ہتہ الخواطر میں مولانا سید عبدالحی حسنی لکھنوی نے بھی تاتار خاں کا ذکر کیا ہے، جس کا ترجمہ یہ ہے۔

”امیر کبیر خان اعظم تاتار خاں دہلوی ان معروف لوگوں میں سے تھا جو فضل و صلاح اور ریاست و سیاست میں ممتاز درجہ رکھتے ہیں۔ ابھی یہ ایک دن کا بچہ تھا کہ سلطان غیاث الدین تغلق نے اس کو ایک جنگ میں گرا ہوا پایا اور اس کو اٹھالیا سلطان نے اس کی امارت و سیادت کی گود میں پرورش کی اور اسے اپنے خاص ندیموں اور مشیروں میں شامل کیا۔ پھر جب محمد شاہ تغلق سربراہ اسے سلطنت ہوا تو اس نے اس کو اپنا مقرب بنالیا اور اسے مناصب جلیلہ پر فائز کیا جس کا نتیجہ یہ ہوا کہ یہ ارکان سلطنت میں سے ایک اہم رکن گردانا گیا۔ فاضل و عادل، شجاع و بہادر، سخی، بہترین اخلاق کا مالک، شریعت مطہرہ کا سخت پابند اور ملوک و امرا کا شدید محاسبہ کرنے والے اور اللہ کے معاملے میں نہ کسی سے خوف زدہ ہوتا اور نہ کسی کی توقیر کرتا۔ ایک مرتبہ بے نوشی کے بارے میں اس نے فیروز شاہ کو ٹوک دیا تھا اور فیروز شاہ نے اس کو حصار فیروزہ کے مقام پر ایک جاگیر دے کر اپنے ہاں سے بالکل الگ کر دیا تھا اسی طرح ایک دفعہ محمد شاہ تغلق اس سے ناراض ہو گیا تو اس نے محمد شاہ کو مندرجہ ذیل اشعار لکھ کر بھیجے :

وہ خدا تم از کجا رنجیدہ	بے سبب از دوستان بے بریدہ
بانگ نے خوش می زند جانان من	نالہ بے چارگان نشیدہ
در تو یارے ہرگز این عادت نبود	از طریق خود مگر گردیدہ
گو گناہ ہے کردہ ام مارا بخش	زانکہ تو چندین گنہ بخشیدہ
اند تمار خستہ باللہ العظیم	نیست جرمی بے سبب رنجیدہ

محمد شاہ تغلق نے یہ اشعار پڑھے تو بہت خوش ہوا اور اس کے مقام و مرتبہ میں اضافہ کر دیا اور

اس کی پہلے سے زیادہ تعظیم کی، مگر وہ اس کے باوجود حسین شریفین چلا گیا اور حج و زیارت سے بہرہ مند ہوا۔
اس نے تفسیر قرآن کے بارے میں ایک کتاب تصنیف کی جس کا نام تفسیر تاجرانہ رکھا اور اس کے علم سے عالم بن علاء دہلوی نے فتاویٰ تاجرانہ تصنیف کیا۔

فتاویٰ تاجرانہ کے بارے میں ایک سوال سطح ذہن پر یہ ابھرتا ہے کہ کیانی الواقع اس کی تکمیل کے بعد فیروز شاہ تغلق نے اس کے مصنف مولانا عالم بن علاء دہلوی سے اس خواہش کا اظہار کیا تھا کہ یہ فتاویٰ تاجرانہ کے نام سے منسوب نہ کیا جائے بلکہ خود اس کے یعنی فیروز شاہ تغلق کے نام منسوب کیا جائے؟ اور پھر مصنف نے اس کو فیروز شاہ تغلق کے نام منسوب کرنے سے انکار کر دیا اور تاجرانہ کے نام منسوب کرنے پر اصرار کیا۔

اس سلسلے میں یہ بات یاد رکھنے کی ہے کہ لوگ و سلاطین کی خواہش سے انکار کرنا بہت مشکل کام تھا۔ اس درجہ صاحبِ عظمت و جبروت بادشاہ کی بات نہ ماننا اور اس کے مقابلے میں ایک ماتحت وزیر کی دوستی کو ترجیح دینا دورِ ملکیت میں بظاہر ایک کی سمجھ میں آنے والی بات نہیں ہے اور پھر بادشاہ بھی جو خود بھی ذی علم ہمارے علم سے انتہائی تعلق خاطر بھی رکھتا ہو۔ لیکن اگر یہ بات صحیح ہے تو کہنا چاہیے کہ مولانا عالم بن علاء بہت ہی دل گردے کے مالک تھے اور انھوں نے اپنے ذاتی معلومات کی بنا پر علی و جبر البصیرت بادشاہ کے علم پر ایک وزیر کے علم و فضل اور دوستی کو ترجیح دی۔ اور واقعہ یہ ہے کہ علمائے حق کا ہمیشہ یہی کردار رہا ہے۔ وہ وہی فیصلہ کرتے ہیں جو ان کے علم کی روش سے صحیح اور ان کے قلب و ضمیر کے لیے باعثِ اطمینان ہو۔

آخر میں یہ عرض کرنا ضروری معلوم ہوتا ہے کہ فتاویٰ تاجرانہ چونکہ ہمارے سامنے نہیں ہے اور ہماری دستِ دس سے باہر ہے، اس لیے افسوس ہے ہم اس کے مضامین و مندرجات کے اقتباسات اپنے قابلِ احترام قارئین کے مطالعہ میں نہیں لاسکتے۔